

18 ta' Mejju, 1963.

Imhalledf:

Onor. W. Harding, C.B.E., K.M., B.Litt., LL.D.

Il-Pulizija

versus

Avukat Dottor Albert Ganado, B.A., LL.D.

Preskrizzjoni — Reat istantanu u reat permanenti

Il-perifodu tal-preskrizzjoni jista' jibda biss meta tittermina l-vjolazzjoni, u ghalhekk f'kaz ta' reat permanenti ma hemmx preskrizzjoni.

Il-Qorti, rat ic-citazzjoni quddiem il-Qorti Kriminali tal-Magistrati ta' Malta, li biha 'l fuq imsemmi Avukat Dottor Albert Ganado gie imputat tali f'tas-Sliema, u bnadijiet oħra f'Malta, f'dawn l-aħħar tliet (3) xhur, bhala amministratur ta' proprjetà li tagħti għat-triq Nazarene Street, ma obdiex l-ordni legittimu tal-Pulizija billi halla l-istess triq fi stat hażin ta' tiswija, wara li gie avżat bil-miktub mill-Pulizija biex jiehu passi sabiex dik it-triq titqiegħed fi stat tajjeb ta' tiswija,

Rat is-sentenza ta' dik il-Qorti tal-hamsa (5) ta' Frar 1963, li biha sabet lill-imputat hati skond l-imputazzjoni, u kkundannatu għall-ammonizzjoni u riprensjoni, u tagħtu xahrejn żmien biex jikkonforma ruhu mal-ligi u mal-ordni mogħti lilu bil-miktub mill-Pulizija taħt penali ta' tmintax irbiegħi (£0.2.6.) għal nuqqas;

Rat ir-rikors tal-imputat li bih appella minn dik is-sentenza u talab li tigi revokata u li hu jigi assolt;

Rat is-sentenza "in parte" ta' din il-Qorti tas-sitta (6) ta' April 1963, riprodotta in kopja fol. 45, li biha giet deċiża, f'sens ta' riġett, il-preġudizzjali opposta mill-appellant;

Trattat ulterjorment l-appell;

Ikkunsidrat:

Bil-verbal fol. 50 tal-inkartament ġew riassunti l-eċċezzjoni ulterjuri tal-appellant, u din il-Qorti, wara li semgħat id-diskussjoni ampja tagħhom, tippromponi li tikkunsidrahom u tiddisponi minnhom singillatim;

Fuq l-ewwel pont —

L-imputat qed isostni li l-unika imputazzjoni u l-vera waħda hi dik li huwa ma obdiex l-ordni tal-Pulizija;

Din id-deduzzjoni giet diġà virtwalment inkontrata bid-deċizzjoni preliminari fuq imsemmija, fejn ingħad, fit-tarf tal-aħħar konsiderando, illi s-sentenza tal-imputazzjoni hi li t-triq thalliet fi stat hażin ta' tiswija,—u verament meta jingħad fiċ-ċitazzjoni li l-imputat ma obdiex l-ordni tal-Pulizija billi halla t-triq fi stat hażin ta' tiswija, ikun qed jingħad in linea prinċipali li hu halla t-triq f'dak l-istat u biss in linea korollarja jkun qed jingħad li b'hekk iddiżobbedixxa l-ordni tal-Pulizija. Il-fatt saljenti hu dak tat-triq, — id-disubbidjenza hi merament konsegwenzjali famulativa, u pedissekwa.

Fuq it-tieni pont —

L-appellant issottometta wkoll li lilu ma ġiex speċifikat liema tratt tat-triq hu halla fi stat hażin ta' tiswija.

La skond l-interpretazzjoni ġurisprudenzjali tal-art. 372

(qabel art. 360) Kod. Krim., u lanqas skond il-praxis curiae, ma kienet meħtieġa, bħala partikolar essenzjali, dik l-indikazzjoni (ara App. Krim. Pul. vs. Ashby 12 Awissu 1917). Il-prattika kienet, u hija, li jidher uffiċċjal kompetenti tad-dipartiment governattiv biex jagħti, fit-trattazzjoni, il-partikolarijiet okkorrenti;

Fuq it-tiefet pont;

Gie anki addott l-argument li ma saret ebda dikjarazzjoni mill-parti tad-Direttur tax-Xogħlijiet Pubbliċi; —

L-art. 13 (9) tal-Kap. 13 Ediz. Riv., jgħid li kull triq għandha tinzamm fi stat tajjeb ta' tiswija għas-sodisfazzjon tad-Direttur tax-Xogħlijiet Pubbliċi; —

B'daqshekk, ma hux qed jingħad li fiċ-ċitazzjoni jew magħha għandu jkun hemm id-dikjarazzjoni relativa ta' dak l-Uffiċċjal, — dik id-dispożizzjoni timporta biss li jekk it-triq hijiex jew le fi stat hażin ta' tiswija hi kwistjoni rimessa għal "executive direction" ta' dak l-Uffiċċjal fil-każ li fil-kawża tiġi aġitata dik il-kwistjoni;

Fuq ir-raba' pont —

Gie argumentat ukoil li jekk l-imputazzjoni hi dik li gie diżobdut l-ordni legittimu tal-Pulizija, allura r-reat hu istantaneu, u hemm il-preskrizzjoni;

Gie diġà rilevat supra li l-imputazzjoni ma hijiex verament dik ta' diżubbidjenza għall-ordni tal-Pulizija, u għalhekk jidher li din id-deduzzjoni, puntellata fuq dak il-pont, ma hemmx aktar lokha. L-imputazzjoni li t-triq thalliet fi stat hażin ta' tiswija ma hijiex reat istantaneu, imma reat permanenti, għaliex qegħda tkompli dietim il-vjolazzjoni tal-liġi.

bhala distinta mill-*effetti* tar-reat. (Ara ġurisprudenza in materja, Sent. Appell Krim. Pul. vs. George Zammit 27 Mejju 1939, Imh. sedenti, — li fiha hemm citati d-deċiżjonijiet normativi in materja, li magħhom jistgħu jiġu lllum miżjuda r-rimarki ulterjuri magħmula in materja mill-Imħallef sedenti in Pul. vs. Wilkinson, 7 ta' April 1945, (Vol. XXXII, iv, 872), dejjem bhala kriterji applikabili għaċ-ċirkostanzi diversi tal-każijiet partikolari); La darba mela dan ir-reat ta' din il-kawża hu *permanenti*, għalhekk ma hemmx preskrizzjoni, għaliex, b'ligi, (art. 686 Kod. Krim.) din tista' biss tiftarda meta tittermina l-vjolazzjoni li, f'dan il-każ, qegħda tippermani de die in diem;

Ikkunsidrat fuq il-fames pont tal-abbandun tat-triq;

L-appellant avanza wkoll l-argument illi bl-att notarili tat-tnejn (2) ta' Diċembru 1961 Nutar Micallef Trigona, fol. 5 tal-inkartament, affigat ma' dan, hu abbanduna kull *proprietà* li seta' kellu fuq il-porzjon tat-triq u bankina rilevanti għal dan il-każ. Komplu, għalhekk, isostni l-appellant li, in konsegwenza ta' dak l-abbandun, il-beni saru vakanti, u, bhala tali, għaddew, skond il-ligi, favur il-Kuruna, u b'hekk hu svesta ruħu minn kull responsabilità. Zied jgħid li dak l-att bhala att pubbliku għandu jkollu l-*effett* tiegħu kollu sakemm ma jiġix impunjat. Osserva wkoll l-appellant li dan l-argument ma jikkozzax mad-dispost tal-ligi dwar it-trasferiment favur il-Gvern tat-toroq tal-privati (art. 13 (10) Kap. 13) — anzi jista' jiġi armonizzat miegħu.

Ikkunsidrat:

Certament, kif ġie osservat mill-Qorti tal-Appell, Sedi Superjuri, Kollez. Vol. XXIV, i, 203, "il mantenimento dei contratti è di interesse generale", u certament il-proċedura ta' impunjazzjoni ta' att simili hu spedjenti li ssir b'azzjoni ap-

posita u quddiem it-tribunal kompetenti. Imma, hawn NON si tratta ta' impunjazżjoni ta' dak l-att, imma sempliċement si tratta li l-Gudikant jara liema riperkussjoni jista' jkollu dak i-att fuq l-imputazzjoni odjoma. Dagshekk u xejn aktar minn dagshekk.

Ikkunsidrat:

Hu veru li skond l-art. 364 Kod. Civ. il-beni vakanti huma tal-Kuruna. Hu veru wkoll ii, fost il-beni vakanti, hemm anki dawk il-beni li l-proprietarju jkun irrinunzja għalihom bla ma ċedihom lil hadiehor (ara Kollez. XXXIX, i, i).

Din il-Qorti hi tal-fehma li dak l-att notarili ma jistax ikun operativ għar-rigward ta' din l-imputazzjoni fis-sens li jeskludiha għal dawn ir-raġunijiet —

Dik ir-rinunzja saret fit-tnejn (2) ta' Diċembru 1961. Almenu minn Settembru ta' dik is-sena (ara avviż fol. 4) l-appellant kien ġie avżat li t-triq kienet fi stat hażin ta' tiswija u interpellat biex isewwiha. Għalhekk, ir-rinunzja ma tista' tinnewtralizza din l-imputazzjoni, għaliex il-fatt, li jikkostitwixxi l-bażi ta' dik l-imputazzjoni, kien diġà ssuċċeda qabel ma saret ir-rinunzja, li għalhekk għal finijiet ta' dan il-gudizzju, ma saritx re adhuc integra. — Ma jsirux imbagħad, proprjament vakanti għal finijiet tal-imputazzjoni odjerna dawk il-beni li, fil-mument tar-rinunzja, ikunu operati b'obbligu legali, inerenti magħhom, mhux esegwiti, partikolarment meta, bħal ma huwa dan il-każ, is-suppst benefiċċjarju ta' dik ir-rinunzja huwa l-istess Gvern, kreditur tal-obbligu inesegwit. Minbarra hekk, jiġi wkoll rilevat li, għar-rigward tat-trasferiment tat-toroq tal-privat lil Gvern, hemm dispożizzjoni speċifika, u jinpunja għal kull norma ġuridika illi dak l-artikolu tal-liġi jista' jiġi elus bl-abbandun tat-triq lil Gvern avolja din ma tkunx fi-istat konfigurata mill-liġi.

Fuq is-sitt pont —

L-appellant qal li hu ma għadux kuratur tal-interdett sid il-beni in parola, għax dan miet, u l-appellant esibixxa, b'nota tal-erbgha u ghoxrin (24) ta' April 1963, l-att tal-mewt relativ.

Jigi osservat li l-appellant gie citat bħala amministratur tal-beni li jagħtu għat-triq in kwistjoni, u mhux speċifikatament bħala kuratur tal-gà interdett. Issa, għas-sens tal-verbal fol. 50 tergo, Dottor Ganado, l-appellant, għadu jamministra dawk il-beni alio titolo, u hu għandu għalhekk il-kontroll tagħhom għan-nom u fl-interess ta' dawk li huma intitolati għalihom; dan hu biżżejjed għal finijiet ta' ligijiet tal-Pulizija skond l-istess definizzjoni legislativa tal-kelma "sid";

Għal motivi fuq indikati din il-Qorti tirrespingi d-deduzzjonijiet defensjonali u għalhekk tiddeċiedi billi tiċhad l-appell, u tikkonferma s-sentenza appellata, b'dan li t-terminu jibda jgħaddi miH-lum.
